

Sri Kali Kavacham (Trailokya Vijayam)

శ్రీ కాళీ కవచం

(త్రైలోక్యవిజయం)

శ్రీసదాశివ ఉవాచ |

త్రైలోక్యవిజయస్యాస్య కవచస్య ఋషిః శివః |

ఛందోఽనుష్టుప్తేవతా చ ఆద్యాకాళీ ప్రకీర్తితా || 1

||

మాయాబీజం బీజమితి రమా శక్తిరుదాహ్వాతా |

క్రీం కీలకం కాంయసిద్ధౌ వినియోగః ప్రకీర్తితః || 2 ||

అథ కవచం |

హ్రీమాద్యా మే శిరః పాతు శ్రీం కాళీ వదనం మమ |

హృదయం క్రీం పరా శక్తిః పాయాత్కంఠం పరాత్పరా

|| 3 ||

నేత్రే పాతు జగద్ధాత్రీ కర్ణౌ రక్షతు శంకరీ |

ఘ్రాణం పాతు మహామాయా రసనాం సర్వమంగళా

|| 4 ||

దంతాన్ రక్షతు కౌమారీ కపోలౌ కమలాలయా |

ఓష్ఠాధరౌ క్షమా రక్షేచ్ఛిబుకం చారుహాసినీ || 5 ||

గ్రీవాం పాయాత్కులేశానీ కకుత్స్థాతు కృపామయీ

|

ద్వౌ బాహూ బాహుదా రక్షేత్కరో కైవల్యదాయినీ

|| 6 ||

స్కంధౌ కపర్దినీ పాతు పృష్ఠం త్రైలోక్యతారిణీ |

పార్శ్వే పాయాదపర్ణా మే కటిం మే కమరాసనా ||

7 ||

నాభౌ పాతు విశాలాక్షీ ప్రజాస్థానం ప్రభావతీ |

ఊరూ రక్షతు కల్యాణీ పాదౌ మే పాతు పార్వతీ ||

8 ||

జయదుర్గాఽవతు ప్రాణాన్ సర్వాంగం సర్వసిద్ధిదా

|

రక్షాహీనం తు యత్ స్థానం వర్జితం కవచేన చ ||

9 ||

తత్సర్వం మే సదా రక్షేదాద్యాకాళీ సనాతనీ |

ఇతి తే కథితం దివ్యం త్రైలోక్యవిజయాభిధం || 10

||

కవచం కాళికాదేవ్యా ఆద్యాయాః పరమాద్భుతం |

పూజాకాలే పఠేద్యస్తు ఆద్యాధికృతమానసః || 11

||

సర్వాన్ కామానవాప్నోతి తస్యాద్యాశు ప్రసీదతి |

మంత్రసిద్ధిర్భవేదాశు కింకరాః క్షుద్రసిద్ధయః || 12

||

అపుత్రో లభతే పుత్రం ధనార్థీ ప్రాప్నుయాద్ధనం |

విద్యార్థీ లభతే విద్యాం కామీ కామానవాప్నుయాత్

|| 13 ||

సహస్రావృత్తపాఠేన వర్మణోఽస్య పురస్కాయా |

పురశ్చరణసంపన్నం యథోక్తఫలదం భవేత్ || 14

||

చందనాగరుకస్తూరీకుంకుమై రక్తచందనైః |

భూర్జే విలిఖ్య గుటికాం స్వర్ణస్థాం ధారయేద్యది ||

15 ||

శిఖాయాం దక్షిణే బాహౌ కంఠే వా సాధకః కటౌ |

తస్యాద్యా కాళికా వశ్యా వాంఛితార్థం ప్రయచ్ఛతి ||

16 ||

న కుత్రాపి భయం తస్య సర్వత్ర విజయీ కవిః |

అరోగీ చిరజీవీ స్యాద్బలవాన్ ధారణక్షమః || 17 ||

సర్వవిద్యాసు నిపుణః సర్వశాస్త్రార్థతత్త్వవిత్ |

వశే తస్య మహీపాలా భోగమోక్షౌ కరస్థితౌ || 18 ||

ఇతి మహానిర్వాణతంత్రే సప్తమోల్లాసే

త్రైలోక్యవిజయకవచం నామ శ్రీ కాళికా కవచం |